

ОПШТИНА ОХРИД



ГОДИШНА ПРОГРАМА ЗА ЛОКАЛЕН МЛАДИНСКИ СОВЕТ

Со цел непречено функционирање на Локалниот младински совет и негово понатамошно активно делување, општината се обрзува да издвои средства потребни за реализација на годишната програма на Локалниот младински совет.

Локалниот младински совет до службите ја достави својата програма во која се предвидени неколку предлог проекти со кои се таргетира младото население на територија на Општина Охрид и чија цел е поголема вклученост на младинската популација во општествените процеси.

Во прилог ја доставуваме нацрт предлог програмата на Локалниот младински совет на Општина Охрид за 2024 година:

1. ПРОЕКТ – Мултикултурен фестивал – Спојување на различни етнички заедници и нивно претставување на нивните култури.

1.1 Опис и цели на проектот

Охрид претставува еден културен град кој е збир на култури од повеќе етнички заеднички.

Низ годините нашиот град се развивал мултикултурно, па така и денес во него живеат најразлични етникуми, како на пример: Македонци, Роми, Еѓипкани, Турци, Албанци, Срби, Власи, Бошњаци и други. Нашата цел преку овој проект е спојување на сите млади од различни етнички заедници на настан каде што секоја заедница би имала можност да си ги претстави своите народни обележја, култура и уметност, преку својата традиционална храна, облека, танцови, инструменти, накит, песни, ора, итн.

1.2 Целна група

Младите од 15-29 години, учениците од основните и средните училишта, студентите и младите од различни етнички заеднички.

1.3 Вклученост на младите

Самиот проект би започнал со вклучување на младите во активностите на проектот каде што тие преку нивно активно вклучување би придонеле за реализирање на предвидените активности (поетско читање, изведување на танцови, ора, народни песни, изложба на слики, накит, носии, инструменти). Исто така, младите и останатите посетители преку посетата на овој фестивал ќе имаат можност да се запознаат со културите, јазикот, уметноста и останатото народно творештво кое ќе биде претставено на самиот настан.

1.4 Очекувани резултати

- Запознавање на младите со различните етнички култури кои живеат во градот Охрид;
- Намалување на поларизацијата и јазот помеѓу етничките заедници;
- Здружување, зближување и вмрежување на младите од различни етникуми;
- Промоција на народното творештво од народите кои живеат во Охрид;
- Зголемена застапеност на социјалните мрежи;
- Остварена соработка со различните етникуми;

1.5 Преглед на активности

1. Мобилизација на младите;
2. Координативни средби со претставници на здруженија, образовни институции, професори, културни институции, културно-уметнички друштва и други засегнати страни;
3. Интеркултурна маса со етнолог;
4. Оп-line и медиумска промоција за време на целиот проект;
5. Завршен настан за промоција и вмрежување на младите од различните етникуми;

1.6 Буџет

Извор на финансирање: Буџет на Општина Охрид

Трошоци за проектот:	Износ во денари
Техничка опрема	12,000.00
Храна и Освежување	30,000.00
Промотивни материјали	45,000.00
Видео и Фотографија	12,000.00
Експерт од областа	3,000.00
Патни трошоци	6,000.00
Вкупно:	108,000.00

2. ПРОЕКТ – ЕКО СУП, ЕКО ПЛАНИНАРЕЊЕ, ЕКО ВЕЛОСИПЕД

– физичка активност на младите и нивна мотивација за водење поздрав живот, развивање во правилна насока и подигање на еколошката свесност.

1. Опис и цели на проектот

Вклучување на сите основни и средни училишта на ниво на Охрид каде учениците би се вклучиле во одредена активност од проектот. Преку вакви активности се поттикнуваат младите на здрав начин на живот, мотивација и правилен развој со што сакаме да придонесеме до позитивни промени во животот на младите во време каде поголемиот дел од денот го поминуваат пред компјутери затворени, а со ваквите активности се стремиме за градење на едно здраво младо општество кое се грижи за животната средина.

Овие три активности се избрани поради тоа што позицијата на Охрид е таква што се наоѓа на езеро, но и на планина, и секако е толку мал град што до било која дестинација низ градот и подалеку може да се стигне со велосипед. Преку овие активности ќе се спроведуваат акции за чистење на пешачка патека покрај Охридското езеро, чистење на плажа на Охридското езеро, и чистење на планинарска патека на Галичица.

Напомена: Безбедноста на младите и здравјето е на прво место, ни една активност нема да ја наруши безбедноста и здравјето на младите. (напротив ќе го зголеми здравјето)

2. Целна група

Младите од 15-29 години, учениците од основните и средните училишта, студентите и останати.

3. Вклученост на младите

Самиот проект директно ги вклучува младите во извршувањето на активностите (возење велосипед-чистење, планинарење-чистење, веслање суп даска – чистење)

4. Очекувани резултати

- Младите се запознаени со природните убавини на Охрид;
- Подигната еколошка свест;
- Зголемена потреба за физичка активност и бавење со одредени спортови кај младите;
- Задоволни и среќни млади;
- Почиста околина;

5. Преглед на активности

- Мобилизација на младите;
- Средби со професорите по физичка култура од основните и средни школи, со јавни претпријатија (комуналец и др.);
- Состанок со водичите и обучувачите за акцијата;
- Обезбедување храна, вода и сл;
- Обезбедување суп даски, велосипеди ;
- Обезбедување кеси, ракавици;
- Промоција на активноста;
- Спроведување на активностите (планинарење, велосипед, суп –веслање, чистење);

6. Буџет

Извор на финансирање: Буџет на Општина Охрид

Трошоци за проектот:	Износ во денари
Изнајмување опрема (велосипед, суп-даски)	6,000.00
Храна и Освежување	15,000.00
Промотивни материјали	15,000.00
Видео и Фотографија	6,000.00
Експерт од областа	6,000.00
Опрема за чистење(кеси за ѓубре, ракавици, дезинфекциско средство за раце)	2,000.00
Патни трошоци	/
Вкупно:	50,000.00

Извор на финансирање	Износ во денари
Буџет на Општина Охрид	158,000.00
Вкупно	158,000.00

Вкупен износ на програмата во денари	158,000.00
Буџет на Општина Охрид во денари	158,000.00

ОБРАЗЛОЖЕНИЕ

Програмата за работа на Советот на млади на Општина Охрид е изработена од членовите на Советот на млади на Општина Охрид во координација со претставници на општинската администрација. Целта на програмата е да делува во насока на реализирање на приоритетните цели за кои е основан Советот на млади на Општина Охрид. Програмата предвидува реализација на активности со кои се таргетира младинската популација на Општина Охрид како што е претходно наведено. Согласно политиката на Општина Охрид за транспарентност и отчетност пред граѓаните, пред конечното донесување на самата програма ќе биде претставена нацрт верзија на која преку јавна расправа младите ќе имаат можност нивните идеи да ги претстават пред Советот на млади и да ги интегрираат во самата програма.